



हां, मुझे लगता है कि हार्दिक वही कर सकते हैं, जो रवि शास्त्री से 19८5 में किया था, जहां रवि ने पूरे टूर्नामेंट में बल्ले और गेंद दोनों से शानदार प्रदर्शन किया था। कुछ अच्छे कैच भी पकड़े थे। हार्दिक पांड्या ऐसा करने में सक्षम है।

– सुनील गावस्कर

पूर्व भारतीय क्रिकेट कप्तान, हार्दिक पाण्ड्या के बारे में।

पाटीदार के सतक से भारत-ए मजबूत

बेंगलुरु, 17 सितंबर
भारत–ए ने रजत पाटीदार (1०9 नाबाद) के शतक और ह्तुराज गायकवाड़ (94) के प्रभावशाली अर्द्धशतक की बदौलत न्यूजीलैंड–ए को तीसरे अनाधिकारिक टेस्ट मैच के तीसरे दिन शनिवार को 416 रन का लक्ष्य दिया। भारत ने पहली पारी में 56 रन की बड़त हासिल करने के बाद दूसरी पारी में 359 रन बनाये, जबकि न्यूजीलैंड ने दिन का खेल खत्म होने तक एक विकेट के नुकसान पर 20 रन बना लिये हैं।

पाटीदार ने भारत के लिये दूसरी पारी में सर्वाधिक 1०9 रन बनाये। उन्होंने 1३5 गेंदों की अपनी पारी में 13 चौके और दो छक्के लगाये।

पहली पारी में शतक चढ़ने वाले गायकवाड़ यहां भी शतक के बेहद करीब आये लेकिन 164 गेंदों पर 11 चौकों की सहायता से 94 रन बनाकर पवेलियन लौट गये।

कप्तान प्रियंक पांचाल ने ठीक लंच पर आउट होने से पहले 62(114) रन की पारी खेली। सरफराज खान ने 74 गेंदों पर सात चौकों और दो छक्कों से सजी 63 रन की पारी में कुछ बेहतरीन शॉट खेले, लेकिन तेज रन खोजने के प्रयास में वह रचिन रविंद्र की फुलटाइम गेंद पर मिडविकेट के फील्डर को कैच थमा बैठे। रचिन ने इसी ओवर में उपेंद्र यादव और शार्दूल ठाकुर का विकेट लिया, जिसके बाद भारत–ए ने पारी 359/7 के स्कोर पर घोषित कर दी। तीसरे दिन स्टंप्स से पहले सोमभ कुमार ने रविंद्र (12) को पापबाधा करके पवेलियन लौटा दिया है, जबकि जो कार्टर (०6 नाबाद) और जो वॉकर शून्य रन बनाकर क्रीज पर मौजूद हैं।

लाहिड़ी लिव गोल्फ में 28वें

स्थान पर

शिकागो, 17 सितंबर
भारत के अनिर्बान लाहिड़ी ने फ्लू से उबरने के बाद लिव गोल्फ इनविटेशनल शिकागो के पहले दौर में पर 72 का कार्ड खेला जिससे वह संयुक्त 2८वें स्थान पर हैं। लाहिड़ी पर बीमागी का अस्पर दिखा और उन्होंने कुछ अच्छे मौके गंवाए। वह थार्देलैंड के फचारा खोंगवाटमी, ऑस्ट्रेलिया के वेड ओरम्सबी और अमेरिकी के सिहवान किम के साथ बराबरी पर हैं। इस बीच डस्टिन जॉनसन ने 18 में से नौ होल में बडी बनाई और इस दौरान कोई बोगी नहीं की। वह नौ अंडर 63 के स्कोर के साथ शीर्ष पर हैं। जॉनसन ऑस्ट्रेलिया के ओपन चैंपियन कैमरन स्मिथ से तीन शॉट आगे हैं। स्मिथ ने छह अंडर 66 का कार्ड खेला।

दिल्ली एफसी खिताबी दौड़ में

अव्वल, वायुसेना पर

नयी दिल्ली, 17 सितंबर
प्रीमियर लीग खिताब की प्रचल दावेदार दिल्ली एफसी ने मैन ऑफ द मैच नाइजीरियन कोफी डेउमस आर्थर के दो शानदार गोलों की मदद से शनिवार को भारतीय वायुसेना को 2–० से हराकर पूर्व अंक अर्जित किए। इस जीत के साथ विजेता टीम ने 17 मैचों में 36 अंक जुटा लिए हैं।

दिन के पहले मैच में तरुण संघा ने हिंदुस्तान एफसी को कड़े मुकाबले में 2–1 से हराकर अपना बचाव तो किया लेकिन पराजित टीम की मुश्किलें बढ़ा दी हैं। विजेता के गोल स्टैनले और जो मेस्सी ने जमाए।

दिल्ली एफ सी और वायु सेना के बीच कांटे का मुकाबला हुआ लेकिन शुरुआती मिनटों में कोफी आर्थर की दर्शनीय फ्री किंक और मैच समाप्तिके चंद मिनट पहले पेनल्टी पर जमाये गोल से वायुसेना को एक और करारा झटका लगा।

दूसरी ओर, मोहम्मद असद के शुरुआती गोल से बहुत लेने के बाद हिंदुस्तान अपनी हार की जिम्मेदार खुद रही। कमजोर रक्षायंत्रित का फायदा उठाते हुए तरुण संघा के मैन ऑफ द मैच नाइजीरियन स्टैनले और जोए मेस्सी ने शानदार गोल जमाए। दोनों टीमें खिताबी दौड़ से बाहर हैं।

जीत से आठ विकेट दूर पश्चिम

कोयंबटूर, 17 सितंबर। पश्चिम क्षेत्र ने पुष्पी शॉं (142) के तूफानी शतक और हेत पटेल (67) की संसभ मरी अर्द्धशतकी पारी की बदौलत मध्य क्षेत्र के सामने दलीप टॉफी सेमीफाइनल में तीसरे दिन शनिवार को 5०1 रन का विशाल लक्ष्य रखा। पहली पारी में 129 रन की बड़त हासिल करने वाली पश्चिम दूसरी पारी में 371 रन पर अंलआउट हो गयी, और दिन का खेल खत्म होने तक मध्य क्षेत्र ने दो विकेट के नुकसान पर 33 रन बना लिये हैं।

शॉं ने तीसरे दिन की जोरदार शुरुआत करते हुए कुमार कार्तिकेय की गेंद पर गगनचुंबी छक्का लगाया। उन्होंने 1०4 के अपने स्कोर को आगे बढ़ाते हुए अनिकेत चौधरी की गेंद पर लगातार तीन चौके लगाये। अगले ओवर में अरमान जाफर ने भी लय हासिल की और मिडविकेट पर छक्का जड़ा। शॉं ने 140 गेंदों पर 15 चौकों और पांच छक्कों की मदद से 142 रन बनाये, जबकि जाफर ने 1०० गेंदों पर छह चौकों और एक छक्के की सहायता से 49 रन जोड़े।

शॉं के आउट होने के बाद पटेल ने पश्चिम की पारी को संभाला। पटेल एक छोर पर खड़े रहे जबकि अरमान जाफर (49), शम्स मुलानी (29) अतीत शेट (2०) और तनुष कोटियान (28) उनका साथ नहीं दे सके। चार चौकों और एक छक्के की बदौलत 153 गेंदों पर 67 रन बनाने वाले पटेल ने निचले क्रम के साथ महत्वपूर्ण साझेदारियां की और पश्चिम को 371 रन तक पहुंचाया।

इसके जवाब में मध्य क्षेत्र ने दिन का खेल खत्म होने से पहले सलामी बल्लेबाज हिमांशु मंत्री (18) और यश दुबे (14) के विकेट गंवा दिये हैं। कुमार कार्तिकेय एक रन और शुभम शर्मा शून्य रन बनाकर क्रीज पर मौजूद हैं। मध्य क्षेत्र को जीत के लिये 468 रन की दरकार है, जबकि पश्चिम को आठ विकेट की तलाश है।

इसी बीच, दक्षिण क्षेत्र ने दूसरे सेमीफाइनल के तीसरे दिन का खेल खत्म होने तक 58० रन की बड़त हासिल कर ली है। दक्षिण ने पहली पारी में 630 रन पर पारी घोषित की, जिसके जवाब में उत्तर क्षेत्र 2०7 रन पर सिमट गयी। दक्षिण ने तीसरे दिन स्टंप्स तक एक विकेट के नुकसान पर 157 रन बना लिये हैं।



आज का खिलाड़ी ▶

आईपीएल 2०22 में हार्दिक पांड्या के नेतृत्व में अपने

पहले ही सीजन में खिताब जीतने वालीगुजरात टाइटंस फ्रेंचाइजी के एक द्यूीट से फैंस हैरान रह गए हैं। फ्रेंचाइजी के आधिकारिक ट्विटर अकाउंट से आज यानी 17 सितंबर को सलामी बल्लेबाज शुभमन गिल को लेकर द्यूीट किया

क्या आप जानते हैं ?... जिम्बाब्वे के तातेदु ताएब ने मई 2०04 में श्रीलंका के विरुद्ध अपनी टीम की कप्तानी करके सबसे

कम उम्र का टेस्ट कप्तान बने का रिकॉर्ड अपने नाम किया।

शुभमन गिल

राष्ट्रूत जयपुर, 18 सितम्बर, 2०22

है। द्यूीट को देखकर लोग यही मान रहे हैं कि शुभमन गिल गुजरात टाइटंस का साथ छोड़ने वाले हैं या छोड़ चुके हैं और आगामी सीजन के लिए किसी अन्य फ्रेंचाइजी से जुड़ने वाले हैं। हालांकि शुभमन गिल के गुजरात टाइटंस फ्रेंचाइजी को छोड़ने को लेकर कोई आधिकारिक घोषणा नहीं हुई है।

विश्व चैम्पियनशिप : बजरंग पूनिया त्वार्टर फाइनल में हारे, कांस्य पदक के लिए चुनौती पेश करेंगे सागर

बेलग्राद, 17 सितंबर। ओलंपिक कांस्य पदक विजेता बजरंग पूनिया (65 किग्रा) शनिवार को यहां कुश्ती विश्व चैंपियनशिप के क्वार्टर फाइनल में हार के साथ उलटफेर का शिकार हो गए जबकि सागर जगलान 74 किग्रा वर्ग में कांस्य पदक के लिए चुनौती पेश करेंगे। दो बार के राष्ट्रमंडल खेलों के चैंपियन बजरंग को अमेरिका के 23 साल के यिआनी दियाकोमिहालिस के खिलाफ 65 किग्रा वर्ग के क्वार्टर फाइनल में तकनीकी श्रेष्ठता (1०–0) के आधार पर शिकस्त का सामना करना पड़ा।

विश्व चैंपियनशिप के तीन बार के पदक विजेता पूनिया अब उम्मीद करेंगे कि दो बार के कैडेट विश्व चैंपियन दियाकोमिहालिस फाइनल में पहुंच जाऊं जिससे कि उन्हें रेपेचेज के जरिए कांस्य पदक जीतने का मौका मिले। इससे पहले पूनिया ने प्री क्वार्टर फाइनल में क्यूबा के एलेजांद्रो एनरिक वाल्डेस टोबियर को अंकों के आधार पर 5–4 से हराया। दूसरी तरफ 18 साल के सागर ने 74 किग्रा वर्ग में मंगोलिया के सुल्दखू ओलोनबायर को 7–3 से शिकस्त दी। विश्व अंडर–20 कांस्य पदक विजेता सागर कांस्य पदक के मुकाबले में आज ही ईरान के योनेस अलीओमर इमामीचोबाई से भिड़ेंगे। विक्की को इस बीच 97 किग्रा स्पर्धा के क्वालीफाईंग दौर में रिव्टजरलैंड के सैमुअल शेरर के खिलाफ शिकस्त झेलनी पड़ी। वह और पंकज (61 किग्रा) पदक की दौड़ से बाहर हो गए हैं। पंकज को पहले दौर में ही कजाखस्तान के एसिल एताकिन के खिलाफ हार का सामना करना पड़ा।

ऑस्ट्रेलिया की टीम ने मोहाली टी-20 मैच के लिए शुरू की प्रैक्टिस, आज पहुंचेंगे भारतीय टीम के खिलाड़ी

मोहाली, 17 सितम्बर। ऑस्ट्रेलिया क्रिकेट टीम ने भारत के खिलाफ मंगलवार से शुरू होने वाले तीन मैचों की टी2० सीरीज के लिए प्रैक्टिस शुरू कर दी है। टी2० वर्ल्ड कप को शुरू होने में अब एक महीने से भी कम समय बचा है, ऐसे में आरोच फिच के नेतृत्व में ऑस्ट्रेलिया की टीम आईसीसी टी2० रैंकिंग में नंबर वन टीम इंडिया को कड़ी टक्कर देने उतरेगी।ऑस्ट्रेलिया की टीम मोहाली की पिच और परिस्थितियों के हिसाब से ढलने की कोशिश कर रही है। ऑस्ट्रेलिया के लिए सीरीज आसान नहीं होने वाली है। स्टा्र सलामी बल्लेबाज डेविड वॉरर को वर्कलौड मैनेज करने के लिए आराम दिया गया है। कैमरून ग्रीन को उनकी जगह टीम में शामिल किया गया है। वॉर्रर के अलावा, मिचेल स्टार्क, मिचेल मार्श और मार्कस स्टायनिश इस सीरीज का हिस्सा नहीं होंगे। ये खिलाड़ी टैट के से जुड़ रहे हैं।

दूसरी तरफ भारतीय टीम एशिया कप में निराशाजनक प्रदर्शन के बाद दमदार वापसी करने उतरेगी। आगामी वर्ल्ड कप से पहले कप्तान रोहित शर्मा और कोच राहुल द्रविड़ के साथ अपनी बेस्ट प्लेइंग इलेवन को परखने का मौका होगा। क्योंकि इससे पहले कई सीरीज के दौरान स्टा्र खिलाड़ियों का आराम दिया गया था या फिर वो चोटिल रहे हैं। लेकिन इस बार टीम के सभी खिलाड़ी सीरीज का हिस्सा हैं। ऑस्ट्रेलिया इस दौर में भारत के खिलाफ अपना पहला टी-2० मुकाबला मोहाली में 20 सितंबर को खेलेगा जबकि उसका दूसरा मैच 23 सितंबर को नागपुर में होगा। दौरे के तीसरे और अंतिम मैच में टीम हैदराबाद में 25 सितंबर को मेजबान टीम से भिड़ेगी।

ऑस्ट्रेलियाई टीम : आरोन फिच (कप्तान), सैन एबीट, एस्टन एगन, पैट कॉमिंस, टिम डेविड, नाथन एलिस, कैमरून ग्रीन, जोश हेजलवुड, जोश इंग्लिस, ग्लेन मैक्सवेल, केन रिचर्डसन, केन रिचर्डसन,डेनियन सेम्स, स्टीव स्मिथ, मैथ्यू वेड, एडम जम्पा

हरभजन-इरफान मुकाबले से शुरू होगी नवाब नगरी में लीजेंड्स की जंग

लखनऊ,17 सितंबर। लखनऊ के अटल बिहारी वाजपेयी इकाना इंटरनेशनल स्टेडियम पर रविवार से लीजेंड लीग के दूसरे चरण के मुकाबलों की शुरुआत भीलवाड़ा किंग्स और मणिपाल टाइटान्स के बीच भिड़ंत से होगी। मणिपाल टाइटान्स की कमान भारत के सबसे सफल विस्पोर में से एक हरभजन सिंह के हाथों में है, वहीं भीलवाड़ा किंग्स की कप्तानी अपने रिविंग से बल्लेबाजों को थर्ष देने वाले हैडसम हंक इरफान पठान कर रहे हैं। लखनऊ चरण के तहत दूसरे मैच में 19 सितंबर को गुजरात जाएंट्स का सामना मणिपाल टाइटान्स से होगा और फिर तीसरे और अंतिम मैच में 21 सितम्बर को भीलवाड़ा किंग्स और इंडिया कैपिटल्स का मुकाबला होगा। 20 सितम्बर को आराम का दिन होगा।

हरभजन की टीम में ब्रेट ली, एंड्र्यू फिल्टॉफ, रोमेश कालुविथाराना, दिमित्री मास्करेनहास, लॉस क्लूजरन, मोहम्मद कैफ, कोरी ब्रेसन, इमरान ताहिर, डैरेन सैमी और मुथैया मुरलीधरन अपने पुराने रंग से दर्शकों के बीच रोमांच बढ़ा करेंगे जबकि इरफान विस्फोटक बल्लेबाज बाई यूसुफ पठान, टीने बेस्ट, ओवैस शाह, टिम ब्रेसनन, शेन वॉटसन, एस्. श्रीरंत, फिदेल एडवर्ड्स, नमन ओझा और मॉटी पेनेसर की बदौलत ताल ठोकते नजर आएंगे।

लीजेंड्स लीग क्रिकेट का सीजन 2 चार-टीमों का फ्रैंचाइजी मॉडल है। कोलकाता और लखनऊ के अलावा इसके मैच नई दिल्ली, कटक और जोधपुर में भी खेले जाएंगे। लीग के सभी 16 मैचों सीधा प्रसारण स्टा्र स्पॉटर्स नेटवर्क पर किया जा रहा है। साथ ही डिज्नी प्लस हॉटस्टार पर चार भाषाओं- अंग्रेजी, हिंदी, तमिल और तेलुगु में इसकी स्ट्रीमिंग भी की जा रही है।

टीमें इस प्रकार :
मणिपाल टाइटान्स: हरभजन सिंह (कप्तान), ब्रेट ली, एंड्र्यू फिल्टॉफ, वीआरवी सिंह, परांशव अवाना, रिशितंद्र सिंह सोढ़ी, रोमेश कालुविथाराना, दिमित्री मस्करेनहास, लॉस क्लूजरन, रेथान साइडबॉक्स, मोहम्मद कैफ, फिल मस्टर्ड, कोरी एंडरसन, इमरान ताहिर, डैरेन सैमी और मुथैया मुरलीधरन।

भीलवाड़ा किंग्स: इरफान पठान (कप्तान), यूसुफ पठान, सुदीप त्यागी, टीने बेस्ट, ओवैस शाह, टिम ब्रेसनन, शेन वॉटसन, एस्. श्रीरंत, निक कॉम्प्टन, नैट प्रायर, समित पटेल, फिदेल एडवर्ड्स, विलियम पोटरफील्ड, नमन ओझा और मॉटी पेनेसर।

ओमप्रकाश ने जीता पीजीटीआई टूर्नामेंट

जयपुर, 17 सितम्बर। रामबाग गोल्फ क्लब में पीजीटीआई द्वारा टाटा स्टील एव्म ए यू स्मॉल फाईनेन्स द्वारा प्रायोजित ट्रो टूर्नामेंट कराया जा रहा है, जिसमें आज अन्तिम चौथे दिवस के खेल में मद्हू के 36 वर्षीय ओमप्रकाश चौहान ने (67–66–65–64)

का कार्ड खेलते हुए और दो स्कोर की बड़त लेते हुए कुल 18 अण्डर का स्कोर बनाया और बड़त बनाते हुए मैच के अंतिम दिन प्रथम स्थान पर रहे और इस तरह ओमप्रकाश चौहान ने अपनी विजय के साथ रूपये 6,००,०००/- का कैक प्राप्त किया व पीजीटीआई की ऑर्डर ऑफ मैरिट में 18वें स्थान पर पहुंच गए। चंडीगढ़ के अभिजीत सिंह चड्ढा (62–69–65–67), जो पिछले मैच में दो शॉट से आगे चल रहे थे, ने शनिवार को पट नहीं लगाते के बावजूद 67 का स्कोर बनाया, ये 17 अण्डर का कार्ड खेलते हुए उपविजेता रहे। चंडीगढ के ही एक अन्य गोल्फर अक्षय शर्मा ने 13 अण्ड का कार्ड खेल खेला रामबाग गोल्फ क्लब के कप्तान डॉ. अशोक गुप्ता ने बताया कि जयपुर के गोल्फर गिरिराज सिंह खड्का ने आज चौथे दिन एक अण्डर का कार्ड खेला और 29वें स्थान पर रहे व यह भी बताया कि जयपुर के ही अमैच्योर कैटेगरी के मनोविराज शेखावत ने अच्छा प्रदर्शन किया व अपने सर्वश्रेष्ठ खेल का प्रदर्शन किया व अमैच्योर की टूर्नाफी हासिल की। पुरस्कार वितरण अशोक चाँदना, युवा मामले व खेल विभाग मंत्री, रामबाग गोल्फ क्लब के कप्तान डॉ. अशोक गुप्ता, पीजीटीआई सीईओ उत्तम मुधाड़ा द्वारा किया गया व डॉ. अशोक गुप्ता ने यह भी बताया कि 18 सितम्बर, (रविवार) को पीजीटीआई द्वारा अपने पेशेवर गोल्फर्स के साथ रामबाग गोल्फ क्लब के अमेच्योर गोल्फर्स को खिलाया जावेगा।

भारतीय हॉकी टीमों ने मारिन को कानूनी कार्रवाई की चेतानी दी

बेंगलुरु, 17 सितंबर। भारत की पुरुष और महिला हॉकी टीमों ने शनिवार को पूर्व मुख्य कोच सोजार्ड मारिन की नयी किताब में लगाये गये आरोपों पर कड़ी आपत्ति जताई और उनके खिलाफ कानूनी कार्रवाई करने की चेतावनी दी।

कोच मारिन ने अपनी किताब "लिव पावर: दी इन्साइड स्टोरी ऑफ दी इंफ्रेड्रिबल टर्नअराउंड इन इंडियन हॉकी" में आरोप लगाया है कि पुरुष टीम के कप्तान मनप्रोत सिंह के कहने पर एक खिलाड़ी ने जानबूझकर खराब प्रदर्शन किया था।

मारिन के अनुसार 2०17 में जब वह भारतीय पुरुष हॉकी टीम के कोच थे, तब उन्होंने एक युवा खिलाड़ी को राष्ट्रमंडल खेल 2०18 में भारत का प्रतिनिधित्व करने के लिये चुना था। मारिन उस युवा खिलाड़ी की सफलता को लेकर बहुत सकारात्मक थे लेकिन वह खिलाड़ी उस स्तर का प्रदर्शन नहीं कर सका।

कोच मारिन ने कहा कि पहले उन्हें संशय हुआ कि खिलाड़ी दबाव के कारण

अच्छा नहीं खेल पा रहा, लेकिन बाद में उन्हें पता चला कि मनप्रोत ने कथित तौर पर खिलाड़ी से इतना अच्छा न खेलने के लिये" कहा है, ताकि वह अपनी पसंद के खिलाड़ी को टीम में ला सके। इस आरोप पर आपत्ति जताते हुए खिलाड़ियों ने कहा है कि यह पूरी तरह से विश्वास का उल्लंघन है और इससे खिलाड़ी पूरी तरह असुरक्षित महसूस करेंगे।

उन्होंने कहा, "हमने आज प्रेस में भूतपूर्व मुख्य कोच सोजार्ड मारिन द्वारा लगाये गये कुछ परेशान करने वाले आरोप देखे हैं। हम अपनी व्यक्तिगत जानकारी के दुरुपयोग और झूठे आरोपों पर अपनी गहरी निराशा व्यक्त करने के लिए एक साथ आये हैं। उन्होंने हमारे कोचिंग के समय का उपयोग व्यावसायिक लाभ के लिए, हमारी प्रतिष्ठा के बदले अपनी पुस्तक को बेचने के लिए किया है।"

हॉकी इंडिया में मारिन का प्रवेश 2०17 में हुआ जब उन्हें भारतीय महिला टीम का कोच चुना गया। उन्हें इसी साल पुरुष टीम का भी कोच चुना गया, लेकिन

वह बाद में महिला टीम की ओर लौट आये और 2०21 तक मुख्य कोच के पद पर बने रहे। खिलाड़ियों ने कहा, "हम सामूहिक रूप से सोजार्ड मारिन से सवाल करना चाहेंगे कि यदि उनकी निगरानी में ऐसी कोई घटना हुई है तो हॉकी इंडिया या भारतीय खेल प्राधिकरण के पास शिकायत का रिकॉर्ड होना चाहिए। अधिकारियों से जांच करने पर हमें शिकायत का ऐसा कोई रिकॉर्ड नहीं मिला है।"

उन्होंने कहा, "भारतीय राष्ट्रीय पुरुष और महिला हॉकी टीम एक-दूसरे के साथ खड़ी है और हमारी अखंडता की रक्षा करेंगी, जिस पर उनके द्वारा सवाल उठाया गया है। हमारा देश, टीम और हॉकी का खेल हमारी सामूहिक सर्वोच्च प्राथमिकता है। हम किसी भी परिस्थिति में एक व्यक्ति के निजी लाभ के लिये हमारी टीम के किसी सदस्य की प्रतिष्ठा से समझौता करने की अनुमति नहीं देंगे। हम सोजार्ड मारिन और उस पुस्तक के प्रकाशक हार्रि कॉलिन्स के खिलाफ कानूनी कार्रवाई करने की प्रक्रिया में हैं।"

भारत को एशिया कप के लिए नियमित रूप से तवालीफाई करना चाहिए : लिंगदोह

नयी दिल्ली, 17 सितंबर। भारत के पूर्व मिडफील्डर यूरोसन लिंगदोह है कि देश को फुटबॉल में आगे बढ़ने के लिए नियमित रूप से एशियाई कप के लिए क्वालीफाई करने की आदत डालनी होगी। अब अखिल भारतीय फुटबॉल महासंघ की तकनीकी समिति के सदस्य लिंगदोह प्रक्रिया का पालन करने में विश्वास करते हैं। लिंगदोह ने कहा, "राष्ट्रीय टीम ने हाल के दिनों में शानदार प्रदर्शन किया है। लगातार दो बार एशियाई कप के लिए क्वालीफाई करना भारतीय फुटबॉल के लिए बहुत अच्छा है। और हमें यहां से चीजों को आगे ले जाने की जरूरत है।"

उन्होंने कहा, "मुझे लगता है कि हमें कोच और खिलाड़ियों पर विश्वास दिखाने की जरूरत है जिन्होंने हमें एशियाई कप में जगह दिलाई। उन्हें उस प्रक्रिया का पालन करने में मदद करनी चाहिए जो उन्होंने खुद के लिए निर्धारित की है। हम यहां अल्पकालिक लाभ नहीं देख सकते।" भारत ने इस साल की शुरुआत में क्वालीफिकेशन की बाधा को पार करते हुए लगातार दूसरी बार एशियाई कप में जगह बनाई।

लिंगदोह ने कहा, "हमें एक ऐसे चरण में होना चाहिए जहां एशियाई कप के लिए क्वालीफाई करना भारत के लिए एक नियमित चीज हो और इसके लिए

जडेजा की अनुपस्थिति भारत के लिए बड़ा झटका, पर कोहली की फॉर्म में वापसी शुभ संकेत : माहेला

दुबई, 17 सितंबर। श्रीलंका के अपने जमाने के दिग्गज बल्लेबाज माहेला जयवर्धने ने रिविंद्र जडेजा के चोटिल होने को भारत के लिए करारा झटका बताया लेकिन विराट कोहली के आगामी टी2० विश्व कप से पहले फॉर्म में वापसी को शुभ संकेत करार दिया। जडेजा एशिया कप के दौरान चोटिल हो गए थे जिसके कारण वह ऑस्ट्रेलिया में अक्टूबर–नवंबर में होने वाले टी2० विश्वकप की 15 सदस्यीय भारतीय टीम में जगह नहीं बना पाए।

जयवर्धने ने 'आईसीसी रिज्यू' में कहा, " यह एक चुनौती है। उन्होंने उन्हें (जडेजा को) नंबर पांच पर अच्छी तरह से फिट कर दिया था। वह वास्तव

में अच्छी बल्लेबाजी कर रहा था तथा वह और हार्दिक पंड्या शीर्ष छह बल्लेबाजों में शामिल करके ऑलराउंड विकल्प उपलब्ध करा रहे थे जिससे भारत के बल्लेबाजी क्रम में अधिक लचीलापन था।"

उन्होंने कहा, "यह उनके लिए मुश्किल बर होगा और संभव है उनके लिए बाएं हाथ के एक बल्लेबाज का नहीं होना चिंता का विषय होगा। उन्होंने पांचवें या चौथे नंबर पर बाएं हाथ के बल्लेबाज को रखने के लिए दिनेश कार्तिक को बाहर करके ऋषभ पंत को यह जिम्मेदारी सौंपी। विश्वकप में जाने से पहले उन्हें इन चीजों से निपटना होगा।" जयवर्धने ने कहा, " लेकिन जडेजा का नहीं होना और उनकी फॉर्म को

देखते हुए यह भारत के लिए बहुत बड़ा नुकसान है।" जयवर्धने ने हालांकि कहा कि भारत के लिए स्टा्र बल्लेबाज कोहली का फॉर्म में वापसी करना शुभ संकेत है। कोहली ने एशिया कप में अफगानिस्तान के खिलाफ नाबाद 122 रन बनाए जो उनका अंतरराष्ट्रीय क्रिकेट में 71 वां शतक है। इस शतक के लिए उन्होंने 1०2० दिन का इंतजार किया।

उन्होंने कहा, " उनके पास आत्मविश्वास हासिल करने के लिए बड़ा स्कोर नहीं था। वह पिछले 12 महीनों में माहूली चोटों से भी परेशान रहे और उन्हें विश्राम दिया गया। भारत अपने खिलाड़ियों को विश्राम देना रहा है, ऐसे में प्रदर्शन में निरंतरता नहीं होना

भी मुश्किलें पैदा करता है।"

जयवर्धने ने कहा, " उन्हें

(कोहली) इस तरह से बल्लेबाजी

करते हुए देखना अच्छा लगा। हम सभी चाहते हैं कि विश्वकप में यह बेहतरीन खिलाड़ी अपनी सर्वश्रेष्ठ फॉर्म में रहे और विश्वकप इसका हकदार भी है। इस स्तर पर हर कोई एक दूसरे पर हावी होना चाहता है। ऑस्ट्रेलिया में विश्वकप रोमांचक होगा।"

जयवर्धने ने कहा कि तेज गेंदबाज जसप्रीत बुमराह की वापसी से भी भारत को मजबूती मिली है। उन्होंने कहा, " निश्चित तौर पर एशिया कप में जसप्रीत की अनुपस्थिति भी एक कारक थी। उनकी उपस्थिति बड़ा अंतर पैदा करती है।"